



گورنر KATHY HOCHUL

فوری ریلیز کے لیے: 5/8/2024

گورنر HOCHUL نے اعلان کیا ہے کہ چائلڈ ٹیکس کریڈٹ ادائیگیاں وصول کرنے والے نیو یارکرز کے لیے چیک روانہ کر دیے گئے ہیں

اضافی ادائیگیوں کے چیک اس ہفتے میل باکسز تک پہنچنا شروع ہو جائیں گے

کم اور متوسط آمدنی والے خاندانوں کے لیے براہ راست مالی اعانت کی مد میں \$350 ملین

امپائر اسٹیٹ چائلڈ کریڈٹ (Empire State Child Credit) کے ذریعے 1 ملین سے زیادہ خاندان فی بچہ \$330 تک کی اضافی ادائیگی وصول کریں گے

گورنر Kathy Hochul نے آج اعلان کیا کہ ریاست نیویارک نے ایمپائر اسٹیٹ چائلڈ کریڈٹ پروگرام کے تحت پوری ریاست میں کم اور درمیانی آمدنی والے خاندانوں کو تقریباً \$350 ملین کی اضافی ادائیگیاں باضابطہ طور پر جاری کرنا شروع کر دی ہیں۔ پہلے دور کے چیک آج بذریعہ ڈاک بھیج دیے گئے ہیں اور اس ہفتے وصول کنندگان کے میل باکسز میں پہنچنا شروع ہو جائیں گے۔ یہ چیک اگلے دو ہفتوں کے دوران بھیجے جاتے رہیں گے اور اس مہینے کے آخر تک 1 ملین سے زیادہ اہل خاندانوں کو فی بچہ \$330 تک وصول ہو جائیں گے۔ درخواست دینے کی ضرورت نہیں ہے۔

"اب جبکہ نیو یارک میں رہنے والے اپنے بچوں کی اسکولوں میں واپسی والی شاپنگ شروع کر رہے ہیں، تو ہم اس کام میں ان کی مدد و معاونت کے لئے کچھ پیسے انہیں بھیج کر رہے ہیں،" گورنر Hochul نے کہا۔ "میری ٹیم یہ امر یقینی بنا رہی ہے کہ یہ ضمنی ادائیگیاں ہر اہل نیویارک باسی تک ضرور پہنچیں۔ اور میں اپنی پوری ریاست میں کام کرنے والے والدین کی زندگی گزارنے کے اخراجات پورے کرنے کے لیے شب و روز کام کرتی رہوں گا۔"

چیکوں کی روانگی روزانہ 100,000 سے زیادہ چیکوں کی شرح سے کی جا رہی ہے، تاکہ یہ امر یقینی بنایا جا سکے کہ تمام اہل خاندانوں کو اپنی اضافی ادائیگیاں بروقت مل جائیں۔ اہل خاندانوں کو ایک بار کی جانے والی یہ ادائیگی حاصل کرنے کے لیے کچھ بھی کرنے کی ضرورت نہیں ہے۔ یہ معاونت نیو یارک کے ان ٹیکس دہندگان کو فراہم کی جا رہی ہے جنہوں نے ماضی میں اپنے 2023 کے ریاستی ٹیکس ریٹرن پر کم از کم \$100 کا ایمپائر اسٹیٹ چائلڈ کریڈٹ حاصل کیا تھا۔

یہ ادائیگیاں کسی ٹیکس دہندہ کے ایمپائر اسٹیٹ چائلڈ کریڈٹ کی اُس رقم کے 25 فیصد سے لے کر 100 فیصد کی حد تک کی جاتی ہیں جو انہوں نے ٹیکس سال 2023 کے لیے وصول کی تھی۔ فی بچہ \$330 تک کی زیادہ سے زیادہ ادائیگیاں کم آمدنی والوں کو دی جائیں گی۔ ان ضمنی ادائیگیوں کے بارے میں مزید معلومات [یہاں دستیاب ہیں](#)۔

یہ ضمنی ادائیگیاں اس سال کے شروع میں گورنر اور ریاستی قانون ساز رہنماؤں کے درمیان ہونے والے ایک معاہدے کے مطابق کی جا رہی ہیں جس کے تحت ایمپائر اسٹیٹ چائلڈ کریڈٹ کے موجودہ وصول کنندگان کے لیے تقریباً \$350 ملین کی اضافی مالی امداد مختص کی گئی تھی۔

چائلڈ ٹیکس کریڈٹس کو کام کرنے والے مزید خاندانوں تک وسعت دینا

امپائر اسٹیٹ چائلڈ کریڈٹ نیو یارک کے آمدنی کے لحاظ سے اہل صاحب اولاد افراد کے لیے ایک قابل واپسی ٹیکس کریڈٹ ہے۔ سنہ 2023 میں گورنر Hochul اور ریاستی مقننہ نے امپائر اسٹیٹ چائلڈ کریڈٹ کو چار سال تک کی عمر والے بچوں کو شامل کرنے کی خاطر وسعت دی تھی، جس سے فی سال اندازاً 600,000 اضافی بچوں کو فائدہ ہوگا۔ رواں سال کے آغاز میں، امپائر اسٹیٹ چائلڈ کریڈٹ کے لیے اہل 1 ملین سے زائد خاندانوں کو انکی 2023 کی ٹیکس فائلنگز کی بنیاد پر ٹیکس کریڈٹس کی مدد میں ہزاروں ملین ڈالرز ملنا شروع ہو گئے تھے۔ اس کریڈٹ کے بارے میں مزید معلومات [یہاں دستیاب ہیں](#)۔

نیو یارک کے ملازمت پیشہ افراد کے لیے مالی ریلیف کی فراہمی

گورنر Hochul اور ریاستی مقننہ نے گزشتہ دو سالوں میں کم اور درمیانی آمدنی والے نیو یارک باسیوں کو مالی امداد دینے کی سطح فقید المثال حد تک بڑھائی ہے۔ 2022 سے نیو یارک کے لاکھوں ٹیکس دہندگان کو اضافی ادائیگی اور بچت پروگرام کی وساطت سے \$2.6 بلین سے زائد فراہم کیے جا چکے ہیں۔

اس میں 2022 کا مالک مکان ٹیکس ریہیٹ کریڈٹ ((homeowner tax rebate credit) 2022 کا ضمنی حاصل کردہ انکم ٹیکس کریڈٹ (Earned Income Tax Credit) اور امپائر اسٹیٹ چائلڈ کریڈٹ کی ادائیگیاں، 2022 کی گیس ٹیکس معطلی، امپائر اسٹیٹ چائلڈ کریڈٹ کی 2023 والی توسیع، اور آج اعلان کردہ امپائر اسٹیٹ چائلڈ کریڈٹ کی اضافی ادائیگیوں کا تازہ ترین سلسلہ شامل ہے۔

مزید ملازمت پیشہ خاندانوں کو نگہداشت اطفال کی ادائیگی میں مدد

گورنر Hochul کی جانب سے حال ہی میں ny.gov/childcare نامی ایک ڈیجیٹل پورٹل لانچ کیا گیا تھا تاکہ ریاست نیو یارک کے نگہداشت اطفال کے اعانتی پروگرام (Child Care Assistance Program, CCAP) کی وساطت سے ریاست بھر کے اہل خاندانوں کے لیے مفت یا کم خرچ نگہداشت اطفال تک رسائی پذیری کو مزید بہتر بنایا جا سکے۔ یہ نیا اقدام گورنر Hochul کی جانب سے مالی سال 2025 کے نافذ کردہ بجٹ میں CCAP کی مد میں حاصل کردہ تاریخی \$1.8 بلین کی ریاستی اور وفاقی سرمایہ کاری کے بعد شروع کیا گیا ہے۔ CCAP زیادہ تر اہل خاندانوں کے لیے نگہداشت اطفال کی مارکیٹ شرح کے 90 فیصد اخراجات کا احاطہ کرتا ہے، جس سے چار افراد پر مشتمل زیادہ تر خاندانوں کو نگہداشت اطفال کے لیے ہر ہفتے \$15 سے زیادہ رقم ادا نہیں کرتی پڑتی۔

گورنر نے قبل ازیں مقننہ کے ساتھ نگہداشت اطفال کے نظام کو بہتر بنانے اور تاریخی، منفرد نوعیت کی سرمایہ کاریاں کرنے کے لیے بہت کام کیا ہے، جس میں نگہداشت اطفال کے امدادی پروگرام کو بہتر بنانے کے لیے چار سالہ، \$7 بلین کا عزم؛ نیو یارک میں نصف سے زائد چھوٹے بچوں کے لیے نگہداشت اطفال کی امداد کے لیے آمدنی کی اہلیت میں اضافہ؛ فراہم کنندگان کے لیے ریاستی باز ادائیگیوں کی شرحوں میں اضافہ تاکہ ان پروگرامز کی تعداد بڑھائی جائے کہ جن میں سے خاندان انتخاب کر سکتے ہیں؛ چائلڈ کیئر کیپیٹل پروگرام کے قیام کے لیے \$50 ملین کی سرمایہ کاری؛ بندش کے خطرے سے دوچار پروگراموں کو مستحکم بنانے اور نگہداشت اطفال کی افرادی قوت کی معاونت کے لیے \$343 ملین کی سرمایہ کاری کرنا؛ اور SUNY اور CUNY کے تمام کیمپسز تک نگہداشت اطفال کو وسعت دینے کے لیے \$15.6 ملین کی سرمایہ کاری کرنا شامل ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیفمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)